

MT

Seat No.

2017 1100

MT - HINDI (ENTIRE) (SECOND OR THIRD LANGUAGE) (H) - SEMI PRELIM - II - PAPER - VI

Time : 3 Hours

(Pages 09)

Max. Marks : 80

- सूचनाएँ :- (1) सूचना के अनुसार गद्य, पद्य तथा पूरक पठन की आकलन कृतियों में आवश्यकता के अनुसार आकृतियों में ही उत्तर लिखना अपेक्षित है।
- (2) सभी आकृतियों के लिए पेन का ही प्रयोग कीजिए।
- (3) रचना विभाग तथा व्याकरण विभाग में पूछे गए प्रश्नों के उत्तर के लिए आकृतियों की आवश्यकता नहीं है।
- (4) शुद्ध, स्पष्ट एवं सुवाच्य लेखन अपेक्षित है।

विभाग 1 : गद्य


20 अंक

प्र.1. (क) परिच्छेद पढ़कर दी गई सूचनाओं के अनुसार कृतियाँ कीजिए :

(8)

1) संजाल पूर्ण कीजिए।

2



रामू की बहू ने कुछ सोचा, इसके बाद मुस्कराती हुई उठी। कबरी रामू की बहू के उठते ही खिसक गई। रामू की बहू एक कटोरा दूध कमरे के दरवाजे की देहरी पर रखकर चली गई। हाथ में पाटा लेकर वह लौटी तो देखती है कि कबरी दूध पर जुटी हुई है। मौका हाथ में आ गया, सारा बल लगाकर पाटा उसने बिल्ली पर पटक दिया। कबरी हिली न डुली, न चीखी न चिल्लाई, बस एकदम उलट गई।

आवाज जो हुई तो महरी झाड़ू छोड़कर, मिसरानी रसोई छोड़कर और सास पूजा छोड़कर घटनास्थल पर उपस्थित हो गई। रामू की बहू सिर झुकाए हुए अपराधिनी की भाँति बातें सुन रही है।

नोकरानी बोली, “अरे राम! बिल्ली तो मर गई, माँ जी, बिल्ली की हत्या बहू से हो गई, यह तो बुरा हुआ!”

मिसरानी बोली, “माँ जी, बिल्ली की हत्या और आदमी की हत्या बराबर है, हम तो रसोई न बनाएँगी, जब तक कि बहू के सिर हत्या रहेगी।”

सास जी बोली, “हाँ, ठीक तो कहती हो, अब जब तक बहू के सिर से हत्या न उतर जाए तब तक न कोई पानी पी सकता है, न खाना खा सकता है। बहू, यह क्या कर डाला!”

महरी ने कहा, “फिर क्या हो, कहे तो पंडित जी को बुला लाएँ!”

सास की जान में जान आई, “अरे हाँ, जल्दी से दौड़ के पंडित जी को बुला ला।”

- 2) i) उपर्युक्त गद्यांश से दो ऐसे प्रश्न तैयार कीजिए जिनके उत्तर निम्नलिखित शब्द हो। 1
- (1) पाटा - -----
- (2) कबरी बिल्ली - -----
- ii) उत्तर लिखिए। 1
- पाटे की मार से कबरी की ऐसी दशा हुई -
- 3) i) निम्नलिखित शब्द मानक वर्तनी के अनुसार लिखिए। 1
- (1) बासुरी (2) हात
- ii) निम्नलिखित शब्दों के लिंग परिवर्तन कीजिए। 1
- (1) बहू (2) सास
- 4) ‘पालतू जानवरों के प्रति हमें सौहार्दपूर्ण व्यवहार करना चाहिए।’ इस संबंध में लगभग 8 से 10 वाक्यों में अपने विचार लिखिए। 2
- प्र. 1. (ख) परिच्छेद पढ़कर दी गई सूचना के अनुसार कृतियाँ कीजिए : (8)
- 1) समझकर लिखिए। 2
- i) पलाश के फूलों का अंग्रेजी नाम -
- ii) इनके समान दिखते हैं पलाश के फूल -
- iii) इस ऋतु में खिलते हैं पलाश के फूल -
- iv) इनकी होती हैं लपटें -

बसंत के आगमन के साथ ही कभी-कभी ऐसा लगता है मानो जंगल में लाल रंग की लपटें उठ रही हों। ये लपटें आग की नहीं बल्कि पलाश के नारंगीपन लिए लाल फूलों की होती हैं। पलाश के लाल-लाल फूल आग की लपटों के समान ही दिखाई देते हैं। इसी लिए इसे 'फ्लेम ऑफ द फायर' कहा जाता है।

पलाश भारतीय मूल का एक प्राचीन वृक्ष है। इसे आदिदेव ब्रह्मा और चंद्रदेव से संबंधित अलौकिक वृक्ष माना जाता है। इसमें एक ही स्थान पर तीन पत्ते होते हैं। इसपर एक कहावत-प्रचलित है - 'ढाक के तीन पात'। इसकी लकड़ी का हवन में उपयोग किया जाता है। इसी लिए इसे याज्ञिक भी कहते हैं। यज्ञ में काम आने वाले पात्र भी पलाश की लकड़ी के बनाए जाते हैं।

वेदों, पुराणों, स्मृतियों से लेकर रामायण, महाभारत और वर्तमान समय के ग्रंथों में पलाश के विषय में मनोहारी विवरण देखने को मिलते हैं।

2) समझकर लिखिए।

2



3) i) निम्नलिखित शब्दों के पर्यायवाची परिच्छेद में से ढूँढ़कर लिखिए।

1

- (1) पुराना (2) अद्भुत

ii) निम्नलिखित शब्दों के लिंग बदलिए।

1

- (1) भगवान (2) देव

4) 'वनों की कटाई के दुष्परिणाम' विषय पर अपना विचार लिखिए।

2

प्र. 1. (ग) परिच्छेद पढ़कर दी गई सूचनाओं के अनुसार कृतियाँ कीजिए।

(4)

1) i) समझकर लिखिए।

1

स्वस्थ शरीर के लिए इनकी आवश्यकता है -

ii) उत्तर लिखिए।

1

ये हैं व्यायाम के लाभ ?

स्वस्थ शरीरवाला मनुष्य ही इस संसार के सभी प्रकार के सुखों को भोग सकता है तथा सुखमय जीवन बिता सकता है। स्वस्थ शरीर के लिए पौष्टिक भोजन तथा व्यायाम दोनों ही अतिआवश्यक हैं। व्यायाम करने का भी ढंग होता है। इसे करते समय सदा कुछ सावधानियाँ बरतनी चाहिए। पहली सावधानी यह है कि आयु, समय व शरीर की क्षमता के अनुसार ही व्यायाम करना चाहिए। दूसरी सावधानी यह है कि सही व्यायाम का चुनाव करना चाहिए तथा व्यायाम की उचित मात्रा निश्चित करनी चाहिए। तीसरी सावधानी यह है कि शुद्ध वायु, प्रकाशवाले खुले स्थान में व्यायाम करना चाहिए। व्यायाम के तुरंत बाद स्नान नहीं करना चाहिए। व्यायाम के अनेक लाभ हैं - इससे शरीर में शुद्ध रक्त का संचार होता है, भोजन ठीक से पचता है, शरीर पुष्ट बन जाता है, थकान का अनुभव कम होता है तथा मस्तिष्क भी स्वस्थ रहता है।

2) 'व्यायाम का महत्त्व' पर अपने विचार लिखिए।

2

विभाग 2 - पद्य


16 अंक

प्र.2. (च) पद्यांश पढ़कर दी गई सूचना के अनुसार कृतियाँ कीजिए :

(8)

1) i) आकृति पूर्ण कीजिए।

1



ii) पद्यांश से संबंधित दो प्रश्न तैयार कीजिए।

1

(1)

(2)

दान दिए धन ना घटे, नदी न घटे नीर।
अपनी आँखों देख लो, यों क्या कहे कबीर ।।

2) i) दान की महिमा लिखिए।

1

ii) दोहे में प्रयुक्त शरीर के एक महत्त्वपूर्ण अंग का नाम -

1

- 3) i) समानार्थी शब्द लिखिए। 1
 (1) नदी (2) नीर
- ii) मानक वर्तनी के अनुसार शुद्ध शब्द लिखिए। 1
 (1) दिये (2) आखें
- 4) निम्नलिखित पठित पद्यांश का भावार्थ लिखिए। 2
*“दान दिए धन ना घटे, नदी न घटे नीर।
 अपनी आँखों देख लो, यों क्या कहे कबीर।।”*

प्र.2. (छ) पद्यांश पढ़कर दी गई सूचना के अनुसार कृतियाँ कीजिए : (8)


- 1) i) सोचकर लिखिए। 1



- ii) पद्यांश में प्रयुक्त पक्षी के दो अंगों के नाम लिखिए। 1

और मिट गया चलते-चलते,
 मंजिल-पथ तय करते-करते,
 खाक चढ़ाएगा जग तेरे उन्नत भाल और आँखों पर।
 खग, उड़ते रहना जीवन भर!

- 2) i) आकृति पूर्ण कीजिए। 1



- ii) उत्तर लिखिए। 1

लोग खग की खाक चढ़ाएँगे -

- (1) (2)

- 3) i) निम्न शब्दों के अर्थ लिखिए। 1

- (1) खाक (2) मंजिल

- ii) पद्यांश में प्रयुक्त पुनरुक्ति वाले शब्द लिखिए। 1
- 4) निम्नलिखित पठित पद्यांश का भावार्थ लिखिए। 2
- “ और मिट गया चलते-चलते,
मंजिल-पथ तय करते-करते,
खाक चढ़ाएगा जग तेरे उन्नत भाल और आँखों पर।
खग, उड़ते रहना जीवन भर!”


विभाग 3 - पूरक पठन

04 अंक

प्र.3. परिच्छेद पढ़कर दी गई सूचना के अनुसार कृतियाँ कीजिए :

- 1) i) कृति पूर्ण कीजिए। 1
- (1)

आदर्शप्रेमी आदमी का
कार्यस्थल-



(2)

आदर्श प्रेमी
आदमी का दुख -



- ii) उत्तर लिखिए। 1
- (1) पतिव्रताओं की परेशानी लिखिए।
- (2) लेखक के अनुसार वे सब रो रहे हैं -

मेरे पास एक आदमी आता था, जो दूसरों की बेईमानी की बीमारी से मरा जाता था। अपनी बेईमानी प्राणघातक नहीं होती, बल्कि संयम से साधी जाए तो स्वास्थ्यवर्धक होती है। कई पतिव्रताएँ दूसरी औरतों के कुलटापन की बीमारी से परेशान रहती हैं। वह आदर्श प्रेमी आदमी था। गांधीजी के नाम से चलने वाले किसी प्रतिष्ठान में काम करता था। मेरे पास घंटों बैठता और बताता कि वहाँ कैसी बेईमानी चल रही है। कहता, युवावस्था में मैंने अपने को समर्पित कर दिया था। किस आशा से इस संस्था में गया और क्या देख रहा हूँ। मैंने कहा- भैया, युवावस्था में जिन्होंने समर्पित कर दिया वे सब रो रहे हैं। फिर तुम आदर्श लेकर गए ही क्यों? गांधीजी दुकान खोलने का आदेश तो मरते-मरते दे नहीं

गए थे। मैं समझ गया, उसके कष्ट को। गांधीजी का नाम प्रतिष्ठान में जुड़ा होने के कारण वह बेईमानी कर नहीं पाता था और दूसरों की बेईमानी से बीमार था। अगर प्रतिष्ठान का नाम कुछ और हो जाता तो वह भी औरों जैसा करता और स्वस्थ रहता।

- 2) 'गांधीजी और नैतिकता' इस विषय पर अपने विचार लिखिए। 2

विभाग 4 - व्याकरण

10 अंक

प्र.4. सूचना के अनुसार कृतियाँ कीजिए।

- | | | |
|----|---|---|
| 1) | i) निम्नलिखित शब्द का वाक्य में प्रयोग कीजिए।
सार्वजनिक | ½ |
| | ii) अधोरेखांकित शब्द का भेद पहचानिए।
गांधीजी ने <u>कार्यकर्ता</u> को सलाह दी। | ½ |
| 2) | निम्नलिखित वाक्य शुद्ध करके लिखिए।
उन्होंने कबूतरबाजी की मैच देखी। | 1 |
| 3) | i) सहायक क्रिया का वाक्य में प्रयोग कीजिए।
देना - | ½ |
| | ii) सहायक क्रिया छोटकर लिखिए।
हमेशा सही कार्य करते चलो। | ½ |
| 4) | प्रेरणार्थक क्रिया के रूप लिखिए।
क्रिया प्रथम प्रेरणार्थक द्वितीय प्रेरणार्थक
लेटना ---- ---- | 1 |
| 5) | i) अव्यय का वाक्य में प्रयोग कीजिए।
लेकिन | 1 |
| | ii) अव्यय पहचानकर उसका भेद लिखिए।
पर यह तो बताइए कि यह पुस्तक आपने किससे लिखवाई। | 1 |

- 6) कालपरिवर्तन कीजिए । 2
वे तोलकर बोलते थे ।
सामान्य भूतकाल -
अपूर्ण वर्तमानकाल -
- 7) i) मुहावरे का अर्थ लिखकर वाक्य में उचित प्रयोग कीजिए :- 1
नाक - भौं - सिकोड़ना ।
- ii) अधोरेखांकित वाक्यांश के लिए उचित मुहावरे का चयन कर वाक्य फिर से लिखिए । 1
(मोल लेना, चैन की साँस लेना, रटते रहना)
कार्य की पूर्तता होने के कारण मोहन ने राहत की साँस ली ।

विभाग 5 - रचना

30 अंक

प्र.5. सूचना : आवश्यकतानुसार परिच्छेद में लेखन अपेक्षित है :

- 1) सरस्वती विद्यामंदिर, पूना को शिक्षक की आवश्यकता हैं । अतः पूना से सौरभ / रानी तिवारी 5
विद्यालय के प्रधानाध्यापक के नाम संबंधित पद के लिए आवेदन पत्र लिखता / लिखती है ।

अथवा

सोनिया औषधि भंडार, राजीव चौक, जालंधर आयुर्वेदिक औषधियाँ 50% मूल्य में उपलब्ध

1. कायम चूर्ण

2. च्यवनप्राश

3. द्राक्षासव

4. शहद आदि

उपर्युक्त विज्ञापन पढ़कर फिरोजपुर से रमेश / रमा पांडे विविध औषधियों की माँग करते हुए पत्र लिखता / लिखती है।

- 2) निम्नलिखित मुद्दों के आधार पर लगभग 80 से 100 शब्दों में कहानी लिखकर शीर्षक दीजिए । 5

<p>बूढ़े किसान के चार पुत्र - आपस में लड़ते - झगड़ते रहना - बूढ़े किसान द्वारा तरकीब निकालना - लड़कों के सामने लकड़ियों का गट्ठर रखना - तोड़ने के लिए कहना - कोई न तोड़ पाना - अलग करना फिर तोड़ना - सीख ।</p>
--

- 3) निम्नलिखित गद्यखंड को ध्यानपूर्वक पढ़कर पाँच प्रश्न तैयार कीजिए, जिनका उत्तर एक वाक्य में लिखा जा सके । 5

भारत की अलग - अलग भाषाओं के प्रमुख धर्मग्रंथों में ज्ञान-विज्ञान की एक-सी धारा बहती है। वेद, रामायण, महाभारत, पुराण आदि भारत के प्राचीन ग्रंथ हैं। इन्हीं के आधार पर सभी भारतीय भाषाओं के साहित्य का विकास हुआ है। हिंदी में तुलसीदास की तो दक्षिण में कंबन की रामायण प्रसिद्ध है। कबीर, नानक, मीरा आदि संतों के पद देश के सभी भागों में गाए जाते हैं। महात्मा गाँधी, कविवर रवींद्रनाथ, सुब्रह्मण्य भारती जैसे महान व्यक्तियों पर सारा देश समान रूप से गर्व करता है।

- प्र.6. प्रसंग लेखन : (लगभग 60 से 80 शब्दों में) 5

- 1) रेल्वे स्टेशन पर मैं टिकट की लंबी कतार में खड़ा था -- अचानक एक आदमी आया उसने रुपयों की माँग करके मुझे कहा मैं आपको टिकट दिलवाता हूँ -- मैं हताश, अवाक होकर उसकी तरफ देख रहा था - उसने मुझे टिकट दिखाए । -----

- 2) विज्ञापन लेखन । (लगभग 60 से 80 शब्दों में) 5

निम्नलिखित जानकारी के आधार पर विज्ञापन तैयार कीजिए :-
स्वास्थ्यवर्धक पेय -

विशेषताएँ	विशेष छूट	नारा	पता
-----------	-----------	------	-----

- 3) किसी एक विषय पर निबंध लिखिए । (लगभग 60 से 80 शब्दों में) 5

- 1) यदि मोबाईल न होता
- 2) पेड़ की आत्मकथा